

ይስሐቅ ሽምግሎ ዓይኖቹ ከማየት በፈዘዙ ጊዜ ታላቁን ልጁን ዔሳውን ጠርቶ። ልጄ ሆይ አለው፤ እርሱም። እነሆ አለሁ አለው።

2 ፤ እርሱም አለው። እነሆ እኔ አረጃው፤ የምሞትበትን ቀን አላውቅም።

3 ፤ አሁንም ማደኛህን የፍላጻህን አፎትና ቀስትህን ውሰድ። ወደ ምድረ በዳም ውጣ፤ አደንም አድንልኝ፤

4 ፤ ሳልሞትም ነፍሴ እንድትባርክህ የጣፈጠ ሙብል እኔ እንደምወደው አዘጋጅተህ እበላ ዘንድ አምጣልኝ።

5 ፤ ርብቃም ይስሐቅ ለልጁ ለዔሳው ሲነግር ትሰማ ነበር። ዔሳውም አደን አድኖ ሊያመጣ ወደ ምድረ በዳ ሄደ።

6 ፤ ርብቃም ልጅዋን ያዕቆብን እንዲህ አለችው። እነሆ፤ አባትህ ለወንድምህ ለዔሳው።

7 ፤ አደን አድነህ አምጣልኝ፤ ሳልሞትም በልቼ በእግዚአብሔር ፊት እንድባርክህ የጣፈጠ ሙብል አድርገልኝ ብሎ ሲነግረው ሰማሁ።

8 ፤ አሁንም፤ ልጄ ሆይ፤ እኔ በማዝዝዝ ነገር ስማኝ፤

9 ፤ ወደ መንጋ ሄደህ ሁለት መልካካም ጠቦቶች አምጣልኝ፤ እነርሱንም ጣፋጭ ሙብል ለአባትህ እንደሚወደው አደርጋለሁ፤

10 ፤ ለአባትህም፤ ሳይሞት እንዲባርክህ፤ ይበላ ዘንድ ታገባለታለህ።

11 ፤ ያዕቆብም ርብቃን እናቱን አላት። እነሆ ዔሳው ወንድሜ ጠጉራም ሰው ነው፤ እኔ ግን ለስላሳ ነኝ፤

12 ፤ ምናልባት አባቴ ቢዳስሰኝ በፊቴ እንደሚዘብት እሆናለሁ፤ መርገምንም በላዬ አመጣለሁ፤ በረከትን አይደለም።

13 ፤ እናቱም አለችው። ልጄ ሆይ፤ መርገምህ በእኔ ላይ ይሁን፤ ቃሌን ብቻ ስማኝ፤ ሂድና አምጣልኝ።

14 ፤ ሄዶም አመጣ፤ ለእናቱም ሰጣት፤ እናቱም የጣፈጠውን ሙብል አባቴ እንደሚወደው አደረገች።

15 ፤ ርብቃም ከእርስዋ ዘንድ በቤት የነበረችውን የታላቁን ልጅዋን የዔሳውን መልካሙን ልብስ አመጣች፤ ታናሹን ልጅዋን ያዕቆብንም አለበሰችው፤

16 ፤ የጠቦቶችንም ለምድ በእጆቹና በለስላሳው አንገቱ ላይ አደረገች፤

17 ፤ የሠራችውን ጣፋጭ ሙብልና እንጀራውን ለልጅዋ ለያዕቆብ በእጁ ሰጠችው።

18 ፤ ወደ አባቱም ገብቶ። አባቴ ሆይ አለው እርሱም። እነሆኝ፤ ልጄ ሆይ፤ አንተ ማን ነህ? አለ።

19 ፤ ያዕቆብም አባቱን አለው። የበኩር ልጅህ እኔ ዔሳው ነኝ፤ እንዳዘዝኸኝ አደረግሁ፤ ነፍስህ ትባርከኝ ዘንድ ቀና በልና ተቀመጥ፤ ካደንሁትም ብላ።

20 ፤ ይስሐቅም ልጁን። ልጄ ሆይ፤ እንዴት ፈጥነህ አገኘኸው? አለው። እርሱም። እግዚአብሔር አምላክህ ወደ እኔ ስለ አቀረበው ነው አለ።

21 ፤ ይስሐቅም ያዕቆብን። ልጄ ሆይ፤ አንተ ልጄ ዔሳው እንደ ሆንህ ወይም እንዳልሆንህ እዳስስህ ዘንድ ቅረበኝ አለው።

22 ፤ ያዕቆብም ወደ አባቱ ወደ ይስሐቅ ቀረበ፤ ዳስሰውም፤ እንዲህም። ይህ ድምፅ የያዕቆብም ድምፅ ነው፤ እጆች ግን የዔሳው እጆች ናቸው አለው።

23 ፤ እርሱም አላወቀውም ነበር፤ እጆቹ እንደ ወንድሙ እንደ ዔሳው እጆች ጠጉራም ነበሩና፤ ስለዚህም ባረከው።

24 ፤ አለውም። አንተ ልጄ ዔሳው ነህ? እርሱም። እኔ ነኝ አለ።

25 ፤ እርሱም። ከልጄ አደን እንድበላና ነፍሴ እንድትባርክህ አቅርብልኝ አለ። አቀረበለትም፤ በላም፤ የወይን ጠጅ አመጣለት፤ እርሱም ጠጣ።

26 ፤ አባቱ ይስሐቅም። ልጄ ሆይ፤ ወደ እኔ ቅረብ ሳመኝም አለው።

27 ፤ ወደ እርሱም ቀረበ፤ ሳመውም፤ የልብሱንም ሽታ አሸተተ፤ ባረከውም፤ እንዲህም አለ። የልጄ ሽታ እግዚአብሔር እንደ ባረከው እርሻ ሽታ ነው፤

28 ፤ እግዚአብሔርም ከሰማይ ጠል ከምድርም ስብ የእህልንም የወይንንም ብዛት ይስጥህ፤

29 ፤ እሕዛብ ይገዙልህ ሕዝብም ይስገዱልህ፤ ለወንድሞችህ ጌታ ሁን፤ የእናትህም ልጆች ይስገዱልህ፤ የሚረግምህ እርሱ ርጉም ይሁን የሚባርክህም ቡሩክ ይሁን።

30 ፤ ይስሐቅም ያዕቆብን ባርኮ ከፈጸመ በኋላ፤ ያዕቆብም ከአባቱ ከይስሐቅ ፊት ከወጣ በኋላ፤ ወዲያው በዚያው ጊዜ ዔሳው ከአደኑ መጥቶ ገባ።

31 ፤ እርሱም ደግሞ ጣፋጭ ሙብል አዘጋጀ፤ ለአባቱም አገባ፤ አባቱንም። አባቴ ይነሣ፤ ነፍስህም ትባርከኝ ዘንድ ከልጄ አደን ይብላ አለው።

- 32 ፤ አባቱ ይስሐቅም። አንተ ማን ነህ? አለው፤ እርሱም። እኔ የበጥር ልጅህ ዔሳው ነኝ አለው።
- 33 ፤ ይስሐቅም እጅግ ደነገጠ እንዲህም አለ። ያደነውን አደን ወደ እኔ ያመጣ ማን ነው? አንተ ሳትመጣም ከሁሉ በላሁ ባረከሁትም፤ እርሱም የተባረከ ሆኖ ይኖራል።
- 34 ፤ ዔሳውም የአባቱን ቃል በሰማ ጊዜ ታላቅ እጅግም መራራ ጩኸት ጮኸ፤ አባቱንም። አባቱ ሆይ፥ እኔንም ደግሞ ባርከኝ አለው።
- 35 ፤ እርሱም። ወንድምህ በተንኮል ገብቶ በረከትህን ወሰድብህ አለ።
- 36 ፤ እርሱም አለ። በእውነት ስሙ ያዕቆብ ተባለ፤ ሁለት ጊዜ አሰናክሎኛልና፤ ብጥርናዬን ወሰደ፤ አሁንም እነሆ በረከቴን ወሰደ። ደግሞም። ለእኔ በረከትን አላስቀረህልኝምን? አለ።
- 37 ፤ ይስሐቅም መለሰ ዔሳውንም አለው። እነሆ፤ ጌታህ አደረግሁት፤ ወንድሞቼንም ሁሉ ለእርሱ ተገዢዎች ይሆኑ ዘንድ ሰጠሁት፤ በእህልም በወይንም አበረታሁት፤ ለአንተ ግን፤ ልጄ ሆይ፥ ምን ላድርግ?
- 38 ፤ ዔሳውም አባቱን አለው። አባቴ ሆይ፤ በረከትህ አንዲት ብቻ ናትን? አባቴ ሆይ፤ እኔንም ደግሞ ባርከኝ። ዔሳውም ቃሉን አንሥቶ አለቀሰ።
- 39 ፤ አባቱ ይስሐቅም መለሰ አለውም። እነሆ፤ መኖሪያህ ከምድር ስብ ከላይ ከሚገኝ ከሰማይም ጠል ይሆናል፤
- 40 ፤ በሰይፍህም ትኖራለህ፤ ለወንድምህም ትገዛለህ፤ ነገር ግን በተቃወምኸው ጊዜ ቀንበሩን ከአንገትህ ትጥላለህ።
- 41 ፤ ዔሳውም አባቱ ስለ ባረከው በያዕቆብ ቂም ያዘበት፤ ዔሳውም በልቡ አለ። ለአባቴ የልቅሶ ቀን ቀርቦአል፤ ከዚያም በኋላ ወንድሜን ያዕቆብን እገድለዋለሁ።
- 42 ፤ ለርብቃም ይህ የታላቁ ልጅዋ የዔሳው ቃል ደረሰላት፤ ታናሹን ልጅዋን ያዕቆብንም አስጠርታ አስመጣችው፤ አለችውም። እነሆ፤ ወንድምህ ዔሳው ሊገድልህ ይፈቅዳል።
- 43 ፤ አሁንም ልጄ ሆይ ቃሌን ስማ፤ ተነሣና ወደ ካራን ምድር ወደ ወንድሜ ወደ ላባ ሂድ፤
- 44 ፤ በእርሱም ዘንድ ጥቂት ቀን ተቀመጥ፤ የወንድምህ ቍጣ እስኪበርድ ድረስ፤
- 45 ፤ የወንድምህ ቍጣ ከአንተ እስኪመለስ ድረስ፤ ያደረግህበትንም እስኪረሳው ድረስ፤ ከዚያም ልኬ አስመጣሃለሁ፤ በአንድ ቀን ሁለታችሁን ለምን አጣለሁ?
- 46 ፤ ርብቃም ይስሐቅን አለችው። ከኬጢ ሴቶች ልጆች የተነሣ ሕይወቴን ጠላሁት፤ ያዕቆብ ከዚህ አገር ሴቶች ልጆች ሚስትን የሚያገባ ከሆነ በሕይወት መኖር ለምኔ ነው?